

“ৰাগা উগা শমফদে, শাগা ডাগা থোংফদে। চানমতৌ অমদি তাউজিং হৈনা শিল্পবসুং, নোইনু থুমবু হাপ্ৰবা, উনবী পুৰ্ৱিং থুংনা চাবসুং য়া কুমদে।” - লাংলোল

হুয়ুংহুয়ুং

কয়াদা ঈখৌ লাংখিবা

— শ্ৰীকাংজম নন্দকুমাৰ
নীংখাম উলেন নংলুৱবা হৈপাল লৈপাল অনৌবা য়োৱিংবা উবা ফংলক্ৰে বসন্ত হায়বদো লাক্সমাল্লে মতম কৌবী লাইৱেদ্বী ইমা নঙগী খোঙচৎনা কায়দ্রিবা মখেদি অনৌবা য়োৱিংসু হুল্পখিনি। মচু মচুচী ফিজেলনা হৈপাল লৈপাল খুদিং হোংখিখিনি লৈকাদা খেইমু খেইহেৱেল ইল্পখিনি, খোখিলাব পামজৰা কনাগী পুৱিৎ ৰাখল লৈতানা নুংশি মপাউ তনীংনা ঙাইজৱকপা তাবা ফংলগনি মহাক্কী মপাও খোহিৱাংনা ঙাইজৱকপা মীকুপশিং অদো মহাক লাকপা উবদা পুৱিৎ থম্মোয়না লাংত্ৰুদগী ঈখৌনা লৈতাফম অমা খঙদনা নহাক্কী ময়াকৈ য়েংলদুনা বসন্ত মাগী মপাও ঙাইবদা কয়াদা ঈখৌ লাংখিবা।

শৈশক ঔইহনসি

— আৱ কে মীনা
নুমিৎনা মঙাল পীবদা অমদি ঈশিংনা চেনবদা চেকথবা লৈতে মৱমদুনা নখৌ তৌবদা হনবা লৈতনা হোংনৌ অৱাবা পুম্‌মক পুৱিহ্‌দা থম্মু লাহিৱিক লৈতবা কা অদু থৱায় যাওদবা হকচাংগুদ্বনি চংখিবা মতম অমুক হল্পকঁউ যাদবনি অৱং অৱাজ্ঞা তাগুনু নশা–নশানা ত্ৰুদ্বী নহেগী জ্ঞান মপুং ফানা তানশিল্প ত্ৰুংগী য়ুৱীৱেলনি নখোয়সে মাঙবা যাদ্ৰবা অশেংবা লননি।

অৱেদ্বদা মতম মাঙহনগুমসি চংখিবা মতম অমুক হল্পকঁউ যাদবনি মতমবু কুপ্ৰা শীজ্‌মসি পান্দম লৈতৰা থবক্তা খোঙ থাংজিনগুমসি নৱাশিং মপাহোংগী ময়া সংসাৱগী মচু শংগুমসি অভনবা অযুক্তী নুংশিৱবা খোঞ্জেলদা পাবা জ্ঞানগী মৱোলনি নৱাশিংগী শৈশক ঔইহনসি পান্দম যাওদবা থবক্তা খোঙ খক থাংজিনগুমসি।

কৃষ্ণ জগোয় শাৱো

— মোইৱাংথেম কুলাচন্দ্ৰ
ইচা তুন্নি তুমখল তম্মা মঙ মঙলি মঙলান ‘মদা ইচাগী তুদ্বা কায়দনা কৃষ্ণ নঙ জগোয় শাৱো। খেপ্তো তুদ্বা য়ানবা হৌদোক্‌মু তুদ্বা কায়নি ইচাদি মাঙ্ক–লেনিন ইৱাবোতনি।

গোভৰ্জন চিংবু থাঙ্কংলিবা ঘণবী য়ম্মাও কয়গা স্ৰেং–চেংনা শামৱিবা কৃষ্ণ।

জগোয় শাৱো, বাঁসি খোংলো হৌদোক্‌শ্ৰো তুল্লিৱাশিং।

নঙগী বাঁসি শুৱনা নিলহল্পো

গঙ্গা যমুনা তোৰ্‌নাঁসে য়াকায়হল্পো কদমগী মখোঙ।

নঙগী চক্ৰনা উঁদুনা হুমদোক্‌শ্ৰো মালেমগী অমোংপশিং পোখাহল্পো পৃথিৰীসে ‘মুক্ত্‌।

কৃষ্ণ জগোয় শাৱো ইচা তুন্নি ইচাগী তুদ্বা কায়দনা জগোয় শাৱো।

কোটা লৈৱিবা (৩)

— খৌনাওজম ব্ৰোজেক্তো
ইৱম–নালা খোংবাল–লুপানগী

মীতৈগী পুয়া ‘নিঙ্থৌলোল্‌ লম্পুপা’ (নিংথৌৱোল লম্বুবা)–(৬৮৬)

(পুয়গী অৱিবা ময়েত্তগী বাংলা ময়েজ চানম হেমচন্দ্ৰনা লায়খোৱা ইখোকপা অসি মীতৈ ময়েত্তসু নুমিৎ খুদিংগী ইথোক্তুনা ফোঙজৱগনি।)

মপাম লমদমন। ছুয়েল লালদা লালথেংখিবিদি। চৱাই লমৰী নিংথৌ। মেইমিৎ লৈচুনখিয়ে। চেকলাকৌই লমগী মনিংথৌ। ৰাডাঙ হেবা। চেংকৌই লৌয়মবা মিংকৌবা। উৱেপ চাখিনবা। তাইপোং নিংথৌ চক্‌মোম খামবী মেইমনবা। ফৈখামতাওবা মিংকৌবা। লাক্থা লমদা কোলয়ানখিয়ে। খুলবী নোংলৈশংনা। উপালনা ফৈথিংনবা। লৈখাম তাৱৈ য়ালনা। হেলমেই লৈতেংনা পানফৰা চন্‌। ●

ফাঈৱেন্‌গা ঙ্ৰায়ে ‘এমিঅৰ্ট’ব টম্‌য়্যোৱ’ (এমিঅৰ্ট’ব টম্‌চচ)–(৬৭৬)

(য়্যোৱোথ্‌ ৱেপ্‌ট চফ্‌ংশ্যচগাথ্‌ ঠাষ্টে চফ্‌ংশ্য৩৮ স্‌চেম স্‌ফ্‌ংশ্ৰেল্প্ৰেৱে ষ্‌চম্‌চ’শ্যৱ চম্‌চ’শ্যৱা ৱেপ্‌ৱে ফাঈৰ্ট চফ্‌ংশ্য৩৮গ্ৰে প্ৰেচ্‌ফ্‌৭ চুৱেমিঅ’ৰ্‌ চম্‌চ’শ্য৩৮ হ’শ্যৱেৱেপ্‌ৱে।)

ফ্‌চ্যোম টম্‌ৱমচ। ৩৮ংব টংবৰ টংবচ’ম্‌চ’ফ্‌টিৱৰ্‌। স’ৱেচ টম’াথ্‌ এমিঅ’ৰ্‌। ফ্‌চ’ফ্‌৭৬ ট্ৰংচ্‌মচ’ৱে’। স’শ্যৱেট্‌৭৬ টম’াথ্‌ ফ্‌চ’ফ্‌৭৭৬। ১৮ৱাৱ ৯৯’চ। স’শ্যৱা’চ ট্ৰংস’চ ফ্‌চ’ফ্‌৭৭৯’চ। ফ্ৰফ্‌৭৮ স’চ’চিচ। ১৬চ’ম্‌চ’শ্য এমিঅ’ৰ্‌ স’শ্যৱাফ্‌ম্‌ টেম’ট’ ফ্‌চ’ফ্‌৭৭৮। ইম্‌চ’ম’ৱেচ ফ্‌চ’ফ্‌৭৭৯’চ। ট’শ্য৬ টম’ৱ ৱ’ব’ৱ’ঙ৬চ’ৱ’ৱ’৭’। সুংব’চ’ এ’শ্য৯’৭৭’৭’। ফ্ৰাৱাং৬ ইম্‌চ’ফ্‌৭৮। ট্ৰংচ’ফ্‌ ১৬৭’৭’৭’৭’। স্‌ফ্‌ংফ্‌৬ ট্ৰং’শ্য৬ ৱাঙ্ৰেচ স্‌চ’। ●

অদুবু লেপ্তে তৌবা খৱচ মীয়ামদি ঈশিং লল্লোলনৱক্ৰে শিনফম ওইনৱক্ৰে লোহিবা নপ্তে মসিনসু অনাবা ডাক্তনি মীপুম খুদি ডাক্তৱ বাবুগী মফমদা পোংশিং ফাংলক্ৰি দাৰোগাগী মফমদসু অদু মঙাই মৱাল লৈবা ডাক্তে মীয়াম ফোঙনা শাগুন তৌৱি লেদ্বা শব্ৰৱি লেঙ্গোননা চংমিৱিৰবা ‘সম্পেন্দ’ দি অতোঙবদা লৈখোনবগুদ্বনি। মীৱৈবাক্কী বেদ্‌ কাঙবু ৰোক তৌৱি শেন্দোং তল্লৱি যাইফ্ৰুল ৱেঞ্জদা নহা কয়না নিকথনৱি ৰাক্‌চিং উন্‌খাক নাচুহদা য়েব্ৰবনা লাঙ্গোয় চনশিল্পক্ৰে কাউন্‌থে মঠে মকোক শম্মদা খাংজৈ য়োংনাও কালিমায মকোক ডাওথি ময়াক চমখি ‘ক্ৰোশিন’ চিৱোন ছিৱোন ডাঙনহৌই পোংশিং ফখি চহী নৌৱিৰী লময়ৌনা কেথ্‌বীদুদি। কুইৱৰৌই ‘ক’ না হৌবা কংলৈপাক ‘ম’ না হৌবা মণিপুৱ নকোক ইকোক চুংশিনমিৱাহৌৱসি কোটা লোইখৰে শুক্‌লৈ লৈতৱে পাঞ্জল য়োইনবগী হে চান্‌বী নহাকপুনে।

লাক্ৰে ফাইৱেন থা

— টি এচ সনায়াইমা লেমা
লাক্ৰে ফাইৱেন থা মমিৎ মনা তশিং তশিং মমায় মমিৎ তথক তথক মখুৎপাক থক্তা লাইৱিক খুদাং য়েং খুদাং ওইসু কুন্দো পৱেনা থৱাক য়ান ঙক্‌শম ডাঙেয় পৱেং মথংশিন য়ুম শঙ্গাবা, নাথং নাৱেং লুগুন থাংবগী চেবাউনা ঙক্‌শম থন মুক্‌ম মুক্‌ম মখক্তা হা মখোয়গী পৌইন্‌ ৰাক্‌চিং ইসুহেক সুগংপি অনীদো হি–য়াই পুৰ্বীনি মহায়জৈ নাপলনা য়োন্‌বী অনীদো শোমদনা উপাল ৰাপাল হৈৱাং লৈৱাং ইকায় শেঙ্গেই হাংহল্লি চট্‌ৱ ফিজেলদি মুনবীশ্ৰে হায়ক্ৰে মতম ইমাদা হায়জৌ ফাইৱেন থা–ও য়েনিং মপাউ পুৱা য়েনিং শৈহেক শৈদাৱিবা লৌতা জগোয় কুদম্বী লাইজ থিকলেন নোংগুদ্বী ফাইৱেন থা–ও

নুংশিনা পুক্‌মেন পাউমেন নাওথেল্লগে হৌ হৌ হৌদোক্ৰিবা হৱাও হৱাও য়েনিং ছন উপাল ৰাপাল হৈৱাং লৈৱাং লৈশাং তম মথোয় কানা গে গে খেইমু খেইৱেল পুমচাই চাই পোদ্বী ছেল্ল মখৌ ইপোং পোং মশা থিং থিং ডম্মা মখৌ পাংবদো ফাইৱেন ফম্পাত্তা থম থম্মোয় মকা লাম নুংশিনা পুক্‌মেন পাউমেন নাওথেল্লগে ফাইৱেন থা–ও য়েনিংথা।

ফাইৱেন থাগী শেক্সাও

— ৱক্কীৰ থিয়াম
ফাইৱেন থা মাসু যৌৱক্ৰে চেবাউনা কৌইপাই পাইৱৰে তুল্লশিৰোং মাদ্‌সোল খঙদৱে শাইজিন শয়াদসু য়েপ্তৱে মিৎতা চঙদেদা মঙয়ৱে। অমৰোমদনা শেক্সাও অপাইবীদো থিফম লাক্‌ফম খঙদৱে মখোল মৱা তাখিদৱে উচি মখুল চঙথৱে ফাইৱেন থা মানা লাকপদা।



তাইবঙ মীনা খঙলকপদা নুমিৎ,থা,থৱানমিচাকশিং অমদি অতৈ গ্ৰহ,উপগ্ৰহশিং লোয়না লৈৱস্মে। মৈ ঈশিং নুংশিং এথোয়না শেম্‌মুবা নপ্তে। মৈ,ঈশিং নুংশিং,লৈপাক, অতিয়া হায়না এথোয়গী অহল–

লমনশিংনা গুসি ফাওবা লাইশোন তিনশোনবু ওইৱবসু হায়নৱিবসি মৱম লৈৱি। মৈ,ঈশিং নুংশিং,লৈপাক, অতিয়া পোংলমশিং অসি লৈৱম্‌না এথোয় থৱায় পানবা লৈৱকপনি।

থৱায় পানবশিংনা মথোয় মহৌশাগী পোংলমশিং অসি পুথোকপা নপ্তে।

থৱায় পানবশিংগী ওইনদি হিংবগী,পুলিবগী মতম লৈৱস্মী। থৱায় পানবা খুদিংমক পোকপা শিৰা নাই। লোইবগী মতম লৈৱস্মী। পোকপগী মতম মাদ্দবনা শিৰা লোইবগী মতমসু মাদ্দে। হিংহৌগদবদি অমত্তা নপ্তে, লোয়না শিগদবা লৌগদবা পুন্সি ডাক্তনি। থৱায় পানবশিংনা পোক্তমক পোন্ধ্ৰগা শিৰা নাইৱমদ্রবদি তাইবঙ পানবসি কৰি ওইৱমগদগে? থৱায় পানবশিংনা হিংবগী মতমসি মিৎকুপ পুংজা,পুংশিং, নোংমা,চয়াল,থা চহীগী মশীং লৈৱস্মী। হায়ৱিবা মিৎকুপ পুংজা,নুমিৎ,থা, চহী হায়ৱিবশিং অসি পুন্সিদা য়াম্মা মক্‌ওইৱি। মতমশিং অসিগী মমল অসি এথোয়না খঞ্জিল্লুদ্রি। মতমগী মমলবু এথোয়না নীংশিংনদে। থৱায় পানবশিংগী মৱক্তা স্বাইদগী অথোয়বসি তাইবং মীওইবনা ওইৱি। অথোয়বা ওই হায়ৱিবসি, ৰাখল খনবা গুম্মা মীওইবা ওইক্‌বগীনি। ৰাখল খনবা গুম্মা মীওইবনা,ৰাখল হায়বসি অফবা খন্দনা, ফন্তবা ময়াম অমা পুথোক্তুনা শীজিৱকই। মীয়ামগী খন্দবা মশাগীতা খনবা মীগী মশীংনা হেল্লকই। ঐ,এগী হায়বসিদা হেমা খল্লি।এগী ইমুং–মনুংগী হাম্মা খনবসি চুম্মী। ঐ ফৱগা ইমুং হাম্মা ফৱগা,লৈকাইগী,লৈপাক মীয়ামগী অমুক খনবীদুনা অফবা তৌবীৱক্ৰগদি ফৈ। হৌজিক চৎনৱিবসিনা মশাগীতা খনবা অসিদনি ফন্তবা হায়বসিগী হৌৱকফম ওইৱিবসি। এগী হায়বসি খক্ত খনবা,মখা তাবদি মীয়ামগী লৈপাক্‌ কৱিসু য়াওদবা,খন্দবা মী য়াম্মা উৱি। ফন্তবা হায়বসি এগী য়ুমদা থোকত্ৰগা লোয়ৱে হায়দুনা অতোল্পগী খন্দবসু য়াওই। খুদোং থীবা হায়বসি তন্ত্ৰা গুমদে, ফন্তবা হায়বসিদি মতম পুল্লমক্তা এথোয়গী তুং ইল্লগা চংলি। ঐগেপ্তদা থোকত্ৰি এগী ইমুদা য়াওদে হায়দুনা খল্লিবা মহাক অদুগী নোংমা ফন্তবা খুদোং থীবা অৱা মায়োন্ধৱকপা,শৰুক থুংলকপা তাৱবদি মতম অদুদা মহাক্কী মীচংদা কনানা অমুক থোকপীৱক্‌দগে ? মতাং অসিদনি চহীদি অসুম হৌজিনখি হায়বা ৰাফম অসি থমজৱিবসি।

গজা গুল্লাপীনা ঈশৈ ওইনা শৈশকপীৱস্মী “মতম কয়া লেল্লে অঙাং ওইনা..যৌবন ওইৱক্ৰে কনাবু কিৱদে..অহল ওইৱক্ৰে শাট্‌গে চাউৱক্ৰে,ইচা–ইশ্ত নুংশিবগী খৌৱীনা পুল্লে,পুলি লৌৱক্ৰে মীওইবা,যমগী মপাউ লাক্ৰে লৌহনা মৃন্দোকলন্দ্ৰে..” মীওইবগী পুন্সিগী তাক্ককশিং ঈশৈ অসিনা ময়েক শেংনা তাক্ৰি। ঈশৈ অসিনা পুন্সিগী লম্বী খোঙচং অসি এথোয়দা নীংশিংহল্লি। হিংলিঙৈদা তৌৱমগদবা অসিনা কৱিনো? কনাগীদমক কৱিবু এথোয়না পাংথোক্ৰমগদবনো ?

মীওইবদি পেনবসু নাইদে। অহেনবা পাম্মী। অহেনবা পাম্বদগী ফন্তবা হায়বা ৰাখন অসি অমুক লাক্‌না ফন্তবা পান্‌মুই। কনাগুম্মা খৱনা অমুক,অৱৈবা অফংবা খৱা অদুনা পেত্‌ছোন্ধ্ৰগা মীয়ামগী কৱিসু তৌবা য়াওদনা,অহেনবা ৰাখন খনবীদনা, মচা মশুগা নুঙাইনা লৈবা মীসু অদুম লৈ। মী মীগী অপাম্বনি অনীংবনি, লাল্লি চুম্মী হায়ক্‌বা য়াবা ওইদে অদুবু মীৱক তিনবা, মীয়ামগী খনবা হায়বসিসু পুলি অসিদা মক্‌ওই নংত্ৰগদি খু্নাই হায়বা অমা লীংলিবসিগী ৰাহহোেক অসি খঙদবনি হায়না লৌগনি।

গ্ৰিট্টোফৱ মালোগী ‘ডা.ফোস্টস’তা অচুম্মা পাম্মা, মঠৈ মশীং হৈবা,খঙবা য়াবা খঙলবা,তম্মা য়াবা মঠৈ হৈৱবা ডা. ফোস্টসনা ফন্তবা মঠৈ অমুক তল্লিংদুনা তমখি। মীনা মঠৈ অমা ওইনা তম্মদবা, ফংত্ৰবা মঠৈবু ৰাখল লৌশিং লৈৱবা ডা.ফোস্টসনা কৱিদমক তল্লিংখিবনো? ফন্তবগী তমফমদি লায়না থোকই। ফন্তবগী মকোক, লাই ফন্তবদা হায়জদুনা ডা.ফোস্টসনা মহাক্কী অপাম্মা অনীংবা ফংনবা হোংনখি। ফন্তবা হায়বসিগীসু অক্ৰুদা মতম লৈৱি। ফন্তনা অসুম লৈবসু য়াদ্ৰি। শনিগী দশা হায়বসি অফবদা লৌনদে। শনিনা য়েংশিনবা ফন্তবা হায়বসিগীসু থাদোকপগী মতম লৈৱি। থাদোকপা য়াদবা ফন্তবদি মপুনা শীংথেক শীংথাত্ৰকপা অশিবা হায়বসিনি। অশীবগী মতম লাক্ৰগদি কনানসু নাহোেকপা য়াদে। ফন্তবা

ৱাৱী ককনাউ

নুমিৎ মঙানি শুৱে ইবেচানা মাগী নুপা থোইবদা কৌদবা। থোইবনসু ইবেচাদা কৌদে। থোইবনা কৌদ্রিবনা অতৈগী নপ্তে, মানা থিত্তং লাঙ্লুবা অদুদা মাগী নুপীনা শাওৱিদুগী মথক্তা অমুক্‌ হেমা শাওৱক্‌দ্বা হায়না কিবদগী কৌদবনি। কৌনীংনদি থোৱো–থোৱো খোংপা হায়দু হেক যৌৱবনি। অদুদা মানা লৌদুনা ময়ুমদা মাগী নুপী ওইনা লৈৱবা ইবেচাদা কৌনবা তাজ্ঞা মেঞ্জা য়েংদুনা লুশ্বকইসি নুমিৎ মঙানি মপুং ফাদৌবা পুং থিত্তা গুইৱে। গুসিদি শোয়দনা হেক্তা কৌৱগে, চায়ৱগে হায়না খন্দুনা অয়ুক্তগীনি থোইবনা খুদোংচাবা লুমদুনা লৈৱিসি। ইবেচাসু অদু মঙাই, ফগেৱা–ফৰোইৱা মাগী নুপানি। নুপানা শোয়ৱসু–লাল্সসু, মঙক হাইগংত্ৰনা ঐ শোয়ত্ৰে হায়না খল্লগা মক্‌ লুক্‌ লৈৱবনিনা শাওথৈ শাওফ্ৰগা কৌনদৌবা ইকায়বোই–শাওনীংবোই–কৱিবোই তৌদুনা লৈৱিনি। মাসু মাগী নুপাবু নুংশিবদি নপ্তে। খল্লৱগসু নোক্ৰিৎবা ফাওই। গুসি অয়ুক্তুনা চাদু লোন্ধে। নহানখৈদি চা লোনবগাইয়ে ইশৌ শৌ–শৌ লাওদনা, খোঙথাংগদু গম–গম লাওনা মফি মৱোলগদু মখোল থোকৎখ ফদ্ৰং–ফদ্ৰং লাওনা চংলিবনি। মীংচিনগা হম্মা য়েংবীবা নপ্তে। গুসিদি চাদু লোন্ধগা গ্লাসতা অমা হৈৱে। চাদু প্ৰপ–প্ৰপ পীশিল্লৱদি মাগী নুপানা উশিংলৰোই হায়না অমুক গ্লাসতগী চা লোল্লিবা কৌনদুদা অমুক হেজিল্লে। অদুগা মাদ্‌সোল্লোমদা মশাগী ইমুংদুদা হ্ৰানবনা চংপদৌনা মখোল থোক্তনা, হৌদেংনা লিক্ৰা কানবগুম মখোঙগদু ৰাংলপ–ৰাংলপ থাংলগা তুম্ৰিমা থোৱক্ৰগা মঙক্তু থোঙ মপান অহোবদা চেপথৱগা য়েংই। মাগী নুপা থোইবা পাউচে অমা পাৱগা মাদ্‌সোল্লা ফম্মী। মচিন্দা হায়ৱপ শোনবদু ইবেচানা তাই।

“ঐবু চা অমত্তদি থকনীংত্ৰেদা, থোল্দলাদা থোন্ধ্ৰগা হোটেলদগী অমা থক্ৰুবনা ফিৱা? এথোয় চাগদুবু লোনত্ৰজাংলা, লোন্দবজাংলা? ইবেচানা শাওৱিনি হায়দুনা চা লোন্দবা নুমিৎ মৱিনি শুৱে। ঐসু হায়বা কিদনা হায়দে। মাসু লোন্দে। “অয়ুক্তী পাউচেদুদা অমুক মপুন্ধিং চঙদুনা মখা পাথৰি। ... প্ৰসিদ্‌টস ক্ৰুল থল্লকপা চহী অহুম ফাদৌবা নুমিৎ খৱদং ঙাইশিল্পকপা অসিদা অনৌবা পোপুলৱ গৱণ্‌মেণ্ট অমা শেমগত্ৰা–শেম্মোইত্ৰা হায়বদু সেন্টৰগী লুচিংবগী খুংতা লৈৱে হায়ৱি...”

ইবেচা মাগী নুপাদু চা থক্ৰিংই হায়বদি খঙই। মাসু খল্লি, ঐবু চাসিবু গ্লাস অমা হৈৱগা ৰা হায়দনা মাগী মনাক্তা হেক্তা থম্মসিৱা, অদুসু মানা মপুন্ধিংদা ঐবু নোক্‌গত্ৰা? নংত্ৰগা ঐনা লোল্লিবা চাসি গ্লাস অমা হৈৱগা মাদ্‌সোলসিদা থোন্ধ্ৰগা থক্ৰুসিৱা? মওন মওন খল্লি। তাজ্ঞাসিদা মাগী নুপাদুনা মাদ্‌সোলদা নাশোন পীক্ৰা হায়বদু তাই।

“চা লোনত্ৰা অমুক্তা য়েংলুখিগে, কৱিগুম্মা লোল্লমদ্রগনা ঐ থোন্ধ্ৰগা হোটেলদা ওইনা থক্ৰুৱগে” থোইবদু হৌগত্ৰলি।

ৰাদু তাবদা ইবেচা ইমুংলোমদা থুৱৈথে চেনশিনত্ৰগা ফমুং কাদা চঙলগা ফমুংদা তুমিন ফম্মুই। থোইবা মাদ্‌সোলদগী চঙলক্ৰগা চাকশঙদা চুমত্ৰিং চঙত্ৰগা চা অৱোনবা মনিল ৰা–ৰা লাওনা কাৱগা লৈবদু উই। নোকফেং তৌজৈ। গ্লাস অমা হৈৱগা চাদু চিং–চিংদুনা অমুক মাদ্‌সোল্লোদা থোৱকই। ইবেচা থিত্তং হৰাওই, মানা লোনবা চা মাগী নুপানা থকিববদুদা। সুমাইনা অয়ুক্তদা কৌদি কৌনদা, কৌননীংবগী ইল্গিং পীনা–পীনদুনি লৈনবদু অনীমক্ৰা খজিক–খজিকি খঙনৱগা খংনক্ৰবা কৌবনিনা পাক হেক কৌনবদি গুমদে।

নুমিৎ তাৱে। ইবেচা গুসিদি ৰাখলদু খজিক নুংঙাইৱা কৈনো খঙদে, মোইগী য়ুমগী য়ুমলোন অনী অহুম কাৱৱগা লৈবা মনেশিং অমগী পুত্ৰিদা গা ফাই হায়দুনা কেজি অমৰোম

চহীদি অসুম হৌজিনখি

অমবু পাম্মা লৌক্‌বা,নুংঙাইগিনি হায়না খল্লবদা হিংনীংলকখিবা ডা.ফোস্টস অশীবগী মতম লাক্ৰদুনা মহাকপু অশীবনা লৌশিনখি। অশীবগী খয়ত্তা তাখি।

মতম্মা অসুম হৌজিনখি হায়বসি এথোয়না নীংশিংল্দে। অয়ুক্তা নুমিৎথোক্ৰম্বদু নুমিৎ য়ুংলক্তুনা নুমিদাং ওইৱকই। নুমিদাং ওইৱকপদা এথোয়না অৱাবা,নুংঙাইতবা উৎনদে,নোংমা হায়বসি লোয়ৱক্তুনা পুন্সিগী খোঙচং নোংমা হৌখিবনি খম্মদে। নোং অমুক ডানবদগী নুমিৎ তাবা ফাওবসি পুন্সিগী খোঙচং অমগী মনুংদনি। অসুম্মা নোংমা নোংমা হৌখিবসিনা নকশিল্লীবসি অশিবা হায়বা মচু খঙদবা,মশক খঙদবা,মনম লৈতবা,ফন্তবা মফম অদুদা চঙশিনবনি। অসিগুম্মা ফন্তবা অসিবু কাওথোন্ধ্ৰগা অমুকসু নোংমগী মনুংদা ফন্তবা ময়াম অমা মীওইবনা তৌনৱি। মীয়ামগী, লৈপাক খুনাইগী অফবা ফিদম্‌ফম তৌৱদ্বা মীওই কয়াসু লৈখি। মখোয়গী মীষ্ট্ৰৈদি গুসি ফাওবা মীৱোল কয়াদগী এথোয়না শোমৱগা লাকই। মখোয়না মীংচং পাম্‌বগী চোংথোক্ৰকপদি ওইৱোই। পুন্সিবু মশক খঙবা,মীয়ামগী খল্লগা

ওইজবা থিদনা চোংথোক্ৰকখিবনি। মখোয়গী মতৌদি কৱিগী এথোয়না তমদবনো ? মী লোয়নমক অফবা থবক তৌনীংলগসু মশাগীতা খল্লগা তৌনীংলিবসিনা কৱিগিনো ? চহীদি অসুম হৌজিনখি, পাংংথোন্ধ্ৰে খনবা অফবা থবক কয়া পাংথোকপা গুমখিদবা, লৌইশিনখিদবা শিল্‌ছা থবক কয়া লৈখি। মশক নাইবা লৈপাক্কী খনবা মীওই কয়া কয়া লৈখিত্ৰে। অমনা হৌদোক্ৰম্মা লৌইশিনবা নঙদ্রবা কামৱবা থবক কয়া অমসু মখা তাবনা লৌইশন্দিবা কয়া লৈখি। চহীদমক হৌজিনখি। হৌখিবা ৰাৱীনা অফবসু ফঙবসু ইতিহাস,পুৰাৱিনি হায়না ৰাৱীনহৌৱি।

চহী কয়া এথোয় হৌজিনত্ৰে হায়বসি য়েংবা তাৱবদি এথোয়গী অকোয়বদা লৈৱিবা চীংশাং পৱেংশিংদা য়েংবা তাই। এথোয়গী হৌৱকফম ওইৱিবা চীংশিং অসিগী ৰাৱী লৈজৱি। এথোয় কয়াম কুইৱবা মীওইশিংনে হায়বসি খুহোেক খুন্দাৱিবা অকোয়বগী চীংশাংশিংগী ৰাৱীদগীসু খঙবা গুম্মী। এথোয়গী হৌৱকফম ওইৱিবা চীংশাংশিংগা এথোয়গা গুল্লিঙৈদা নক্ৰবা মৰী লৈনৱস্মী,গুসিনা, হৌজিক্ৰা চীংশিংনা চীংগী থোকপা হায়না চহী কয়া অমদি লাণথোক্ৰা লৈৱকখি। এথোয়গী মীয়াম চীংদা চংনীংবা ফাওৱকখিত্ৰে। চীংদা খুন্দাৱদ্বা য়েংহৌমীশিং ফাওবা তম্পাত্তা লোয়না খুন্দাদুনা লৈৱকত্ৰে। চীংদগী লাণথোক্ৰিঙৈদা মীতোপ্ৰা চঙশিল্পক্তুনা তেমখায়দুনা লানমৈ থাদোক্তুনা চীংগী মশক মাঙহনলক্ৰি। এথোয়গী চিন্‌দি চীংবু নুংশিবা শানা শোল্লি। হৌৱকফম ওইৱিবা খুহোেক খুন্দাবগা মৱী লৈনৱকপা মাইকৈ মাইকৈদা তম্পাত্তা নক্ৰা মৱি লৈনৱিবা চীংশাংশিং কয়ানি। লাইবক থীবদি, চীংশাংশিংনা এথোয়বু কৌৱক্ৰবসু এথোয়না তাদনা চহী কয়া লাকখি। চীংশাংনা কৌৱকখিবা তাখিদবনা, মীতোপ্ৰা লাঙ্গেই চনশিনখি। হৌৱকফম কাওখিবা কুমশীং য়াল্লে, মীয়ামগী খন্দবা কুমশীং য়াল্লে। অমনা হায়বা অমনা তাদবা কুমশীং য়াল্লে। ঐ ঐনা মকুনি খয়াদুনা লৈনৱকপসু কুমশীং য়াল্লে। চহীদি অসুম হৌজিনখি মাদ্দবদা ৰাখলদা অদুম চহী মৱোল মৱোল লৈশিনলকপদগী লমদম অসি পীকশিনলকপনি।

খঙবগী জাংতি, লমদমসিগী মীওইশিং হায়ক্‌দ্রগসু লোয়না খঙনৈ। খজিত্তং হায়বা হৌৱকপদা খঙবনা হাল্লি। খঙদবা অমখক্তি এথোয় কৱিগী পূদশিল্লবা গুমদবনো হায়বা অসিমদি খঙদ্রি। থোকখিবা যৌদোক খুদিংমক নীংশিং যৌৱম পাংথোকপসু য়াম্মা কল্লি। মসিনা থবক অমা ওইগুম তৌই। যৌদোকশিং নীংশিং যৌৱম পাংথোক্ৰবা খক্কী ওইবা তাৱগদি,তুংগী খনবা লুচিংবা মীশক অমুক থোন্ধ্ৰক্ৰৱোই। হৌজিকসু অখঙবা,হীৱম কয়াদা তাকপীবা গুম্মা অহল–লমন নোংমা নোইমগী মশীং হছৱক্ৰি। ধাতুগী পোংথোকখিংদি হৌৱা য়াম্‌জা মমলসু য়াম্মী, মফম চাদবদা হৌবা পাম্বদি চহী ফনা য়াম্মা সনা খোংনাং পাম্বী ওইৱগসু লম্বী পাকথোক্ৰকপদা য়াম্মৎপা য়াম্মা য়াওত্ৰে।

মতম অসিগী চংনবী অসি মওং অমনি। য়াদে হায়বা পোংনা হেমা পাম্মী। তৌগনু হায়ৱগা উৎপসু হেল্লি। ৰা য়াম্মা ডাঙবা মীমাং য়াম্মা থোকপসি অখঙবা ওইনা লৌনৱক্ৰি। ৰা ডাঙদবা, মীৱক তিন্দবা মীদি শিংথাবদা য়াওদে। মিৎতা পি শিল্‌ছা উহল্লগা নুংশিবা শাবা, নোংশাগী মমাংদা অপীকপা শজি মচানা তঙক য়েংজবদু খঙদবা মীনদি শাৱাক তদ্বীৱৰৌই খল্লমগনি। কৱিদি হায়ক্ৰনি লুহোংফমদা ঈশৈ শক্ৰিবী ফজবী নুপী অদুনা চোংলিবা ফল্লিবা, খুং–শা থিল্লিবা ময়ামদু, লুহোংফমদা লাকপা অহল অমত্তনা ফমফমদগী মদু তৌনু য়াদে হায়না থিংবা থেংনদ্রি। যাৱিবোই খনবদগী চংনবী ওইনা অদুম তৌখিনি। চহীসু অসুম হৌখিনি, কৱিনো খঙদবা